

7th of June

यो आकाशवाणी हो

शुरु गरौं आजका मुख्य समाचारहरुबाट

- प्रधानमन्त्री अफ्रिकी संघद्वारा आयोजित अन्तर्राष्ट्रिय विपद् प्रतिरोधी पूर्वाधार सम्मेलन 2025 मा सहभागी
- भारतमाथि हुन छुनै पनि आक्रमणको कडा जवाफ दिइन प्रधानमन्त्री मोदीले छोटो सिधा संदेश
- गृहमन्त्रीसल दिनुभयो नक्सलविरोधी अभियानमा सफल अधिकारीहरुलाई बधाई
- दिल्लीमा 21औं ग्याण्डमास्टर शतरञ्ज प्रतियोगिता सुरु, शीर्ष अन्तर्राष्ट्रिय खेलाडीहरुको सहभागिता

अब समाचार विस्तारमा

सरकारका प्रमुख प्रयासहरुलाई समेट्दै आकाशवाणी

देशमा सेवा, सुशासन र गरिब कल्याणका सिद्धान्तहरुबाट प्रेरित एक दशकको अवधिमा उल्लेखनीय परिवर्तनहरु भएका छन्। विगत 11 वर्षमा सरकारका प्रमुख प्रयासहरुलाई समेट्दै आकाशवाणी समाचारले विशेष प्रसारणको शृंखला प्रस्तुत गरिरहेको छ।

यसै क्रममा आजको विशेष प्रसारण, वातावरण संरक्षण र दिगो विकासमा केन्द्रित छ...

प्रधानमन्त्री मोदीद्वारा अन्तर्राष्ट्रिय विपद् प्रतिरोधी

प्रधानमन्त्री नरेन्द्र मोदीले आज अफ्रिकी संघद्वारा आयोजित अन्तर्राष्ट्रिय विपद् प्रतिरोधी पूर्वाधार सम्मेलन 2025 मा सहभागी हुन पाएकोमा प्रसन्नता व्यक्त गर्नुभएको छ। प्रधानमन्त्री मोदीले भिडियो सन्देशमार्फत सम्मेलनलाई सम्बोधन गर्दै व्यवहारिक कार्यक्रमहरु निर्माण गर्न तथा विकासोन्मुख देशहरुको वित्तीय पहुँच सुनिश्चित गर्न आवश्यक रहेकोमा जोड दिनुभयो। उहाले साना विकासशील द्वीप राष्ट्रहरुलाई आफ्नो कमजोरीका कारण 'ठूला महासागरीय राष्ट्र'को रूपमा मान्यता दिनुपर्ने बताउँदै, यस्ता देशहरुलाई विशेष ध्यान दिनु आवश्यक रहेको उल्लेख गर्नुभयो।

भारतमाथि हुन छुनै पनि आक्रमणको कडा जवाफ दिइनछ

प्रधानमन्त्री नरेन्द्र मोदीले आज स्पष्ट रूपमा बताउनुभएको छ कि भारतमाथि हुने कुनै पनि आक्रमणको कडा जवाफ दिइनेछ, र आतंकवादी तथा तिनका संरक्षकहरुबीच कुनै भेद गरिने छैन। एक दैनिक पत्रिकामा प्रकाशित रक्षा मन्त्री राजनाथ सिंहको लेख साझा गर्दै प्रधानमन्त्री मोदीले भारतको नीति स्पष्ट रहेको दोहोर्‍याउनु भयो। रक्षा मन्त्री सिंहले आफ्नो लेखमा पाकिस्तान-प्रायोजित आतंकवादको कडा विरोध गर्दै भारतले यसविरुद्ध कठोर कदम चालिरहेको बताउनु भएको छ। उहाले भन्नुभयो कि वार्ता र आतंकवाद सँगसँगै चल्न सक्दैनन्। रक्षा मन्त्रीले जोड दिँदै भन्नुभयो—भविष्यमा पाकिस्तानसँग कुनै पनि संवाद हुन, छ भने त्यो केवल आतंकवाद र पाकिस्तानद्वारा कब्जा गरिएको कश्मीर (पीओके) मा केन्द्रित हुनेछ।

समाचार आकाशवाणीबाट सुन्दै हुनुहुन्छ

कृषि सुधारमार्फत मात्रै भारत विकसित राष्ट्र बन्न सक्छ : शिवराज सिंह चौहान

केन्द्रीय कृषि तथा किसान कल्याण मन्त्री शिवराज सिंह चौहानले भारतलाई विकसित राष्ट्र बनाउनका लागि किसानहरूको समृद्धि र कृषि क्षेत्रका सुधारहरूलाई प्राथमिकता दिनुपर्ने बताउनु भएको छ। उहाले किसानहरूलाई “विकसित कृषि संकल्प अभियान” सफल बनाउन वैज्ञानिकहरूको सुझाव अनुसार काम गर्न प्रेरित गर्नुभयो। **BYTEEE....** मन्त्री चौहान मध्यप्रदेशको सीहोर जिल्लामा आयोजित एक कार्यक्रमलाई सम्बोधन गर्दै हुनुहुन्थ्यो। कार्यक्रममा उहाले 51 करोड रुपैयाँभन्दा बढीको विकास परियोजनाको उद्घाटन गर्नुभयो। साथै, प्रधानमन्त्री आवास योजना-ग्रामीण 2018 अन्तर्गत नयाँ थपिएका परिवारहरूलाई घर निर्माणका लागि अनुमोदन गरिएको जानकारी पनि दिनुभयो। उहाका अनुसार प्रधानमन्त्री नरेन्द्र मोदीले हालसम्म 7.85 लाखभन्दा बढी घरहरू निर्माण गर्न स्वीकृति दिइसक्नुभएको छ, जसमा लगभग 9 हजार 4 सय चौबीस करोड रुपैयाँ खर्च हुनेछ। उहाले मनरेगा योजना अन्तर्गत मध्यप्रदेशका लागि 6 हजार 2 सय तिस्र करोड रुपैयाँ बजेट घोषणा गर्नुभयो साथै, उहाले सरकारको ‘लखपति दीदी योजना’ तीव्र गतिमा अघि बढिरहेको र यसमार्फत महिलाहरूको आर्थिक सशक्तिकरणलाई बल मिलेको बताउनुभयो। यो कार्यक्रम अन्तर्गत हालसम्म 1.48 करोडभन्दा बढी महिलाहरूलाई आर्थिक रूपमा सक्षम बनाइएको जानकारी दिनुभयो।

गृहमन्त्रीसलद्दिनुभयो नक्सलविरोधी अभियानमा सफल अधिकारीहरूलाई बधाई

केन्द्रीय गृहमन्त्री अमित शाहले हालै नक्सलविरोधी अभियानहरूमा प्रमुख भूमिका निभाएका सुरक्षा अधिकारीहरूसँग नयाँ दिल्लीमा भेटघाट गर्नुभएको छ। श्री शाहले, अधिकारीहरूलाई यो ऐतिहासिक सफलताका लागि बधाई दिनुभएको छ। श्री शाहले आज एक सामाजिक सञ्जालमार्फत, भारतलाई नक्सलवादको अभिशापबाट मुक्त गराउने सरकारको दृढ प्रतिबद्धता दोहोर्याउनु भएको छ। उहाले चाँडै नै छत्तीसगढको भ्रमण गर्ने र उक्त सफल अभियानमा सहभागी सुरक्षाकर्मीहरूसँग प्रत्यक्ष भेट गर्ने जानकारी पनि दिनुभएको छ।

अन्तर्राष्ट्रिय योग दिवसमा दिल्ली सरकारको ऐतिहासिक सहभागिता, 30 हजार मानिसको सहभागिता हुन

दिल्लीका मन्त्री आशीष सूदले जानकारी दिनुभएको छ कि आगामी 21 जुनमा मनाइने अन्तर्राष्ट्रिय योग दिवसको अवसरमा मुख्यमन्त्री रेखा गुप्ताको नेतृत्वमा लगभग 30 हजार मानिसले सहभागीता जनाउनेछन्। श्री सूदका अनुसार, योग दिवसका कार्यक्रमहरू राजधानी दिल्लीका 11 स्थानहरूमा आयोजित हुनेछन्। उहाले जानकारी दिए अनुसार विगत 11 वर्षमा यो पहिलोपटक हो जब दिल्ली सरकारले आधिकारिक रूपमा योग दिवसमा सहभागिता जनाउन लागेको हो।

चुनाव आयोगद्वारा राहुल गान्धीका आरोप खारिज

भारतको निर्वाचन आयोगले महाराष्ट्र विधानसभा चुनावलाई लिएर कांग्रेस नेता राहुल गान्धीद्वारा गरिएको दावीलाई निराधार बताएको छ। आयोगले महाराष्ट्रको मतदाता सूचीमाथि लगाइएका आरोपहरूलाई कानूनको शासनको अपमान भनेको छ। एक आधिकारिक विज्ञप्तिमा आयोगले उल्लेख गरेको छ कि कुनै पनि निर्वाचन परिणामलाई लिएर आयोगलाई बदनाम गर्ने प्रयास पूर्णरूपमा अनुचित र निरर्थक हो। आयोगले स्पष्ट गरेको छ कि 24 डिसेम्बर 2023 का दिन कांग्रेस पार्टीलाई दिएको जवाफमा सबै आवश्यक तथ्यहरू प्रस्तुत गरिसकेको छ, जुन आयोगको वेबसाइटमा समेत सार्वजनिक गरिएको छ। आयोगले भनेको छ कि यस्ता विषयहरूलाई बारम्बार उठाउँदै गर्दा ती तथ्यहरूलाई उपेक्षा गरिएको देखिन्छ। चुनाव आयोगका अनुसार, भारतमा हुने निर्वाचनहरू भारतीय कानून अनुसार निष्पक्ष र सटीक ढंगले सञ्चालन गरिन्छन्, र भारतको निर्वाचन प्रणालीको विश्वभरि प्रशंसा गरिन्छ। आयोगले भनेको छ कि यस प्रकारको भ्रामक जानकारीको प्रसार न केवल कानूनी प्रक्रियाप्रति अवहेलना हो, तर आफ्नै दलद्वारा नियुक्त गरिएको प्रतिनिधिहरूको गरिमामाथि पनि आँच पुऱ्याउने कार्य हो।

दिल्लीमा 21औं ग्याण्डमास्टर शतरञ्ज प्रतियोगिता सुरु, शीर्ष अन्तर्राष्ट्रिय खल्लाडीहरूको सहभागिता

राजधानी दिल्लीमा आजदेखि 21औं ग्र्याण्डमास्टर्स दिल्ली शतरञ्ज प्रतियोगिताको औपचारिक सुरुआत भएको छ। प्रतियोगिताको मुख्य आकर्षणमा ग्र्याण्डमास्टर एस.एल. नारायणन र तीनपटक दिल्ली जीएम च्याम्पियन बनिसकेका अभिजीत गुप्ता सहितका शीर्ष अन्तर्राष्ट्रिय खेलाडीहरू रहनेछन्। कार्यक्रमको उद्घाटनमा दिल्ली सरकारका मन्त्री परवेश वर्माले सबै सहभागी खेलाडीहरूलाई शुभकामना व्यक्त गर्नुभएको छ उहाले भन्नुभयो, की“शतरञ्जको क्षेत्रमा भारतीय खेलाडीहरूले हासिल गरेका सफलताले सम्पूर्ण देशलाई गर्व दिलाएको छ।”

अन्यमा मुख्य समाचार फर्ति एकपल्ट

- प्रधानमन्त्री अफ्रिकी संघद्वारा आयोजित अन्तर्राष्ट्रिय विपद् प्रतिरोधी पूर्वाधार सम्मेलन 2025 मा सहभागी
- भारतमाथि हुनछिनै पनि आक्रमणको कडा जवाफ दिइन्छ।प्रधानमन्त्री मोदीलेछि सिधा संदेश।
- गृहमन्त्रीसल।दिनुभयो नक्सलविरोधी अभियानमा सफल अधिकारीहरूलाई बधाई
- दिल्लीमा 21औं ग्र्याण्डमास्टर शतरञ्ज प्रतियोगिता सुरु, शीर्ष अन्तर्राष्ट्रिय खेलाडीहरूको सहभागिता